



सत्यमेव जयते

# झारखण्ड गजट

## असाधारण अंक

### झारखण्ड सरकार द्वारा प्रकाशित

---

संख्या- 722      राँची, शनिवार, 26 भाद्र, 1938 (श०)  
17 सितम्बर, 2016 (ई०)

---

कार्मिक, प्रशासनिक सुधार तथा राजभाषा विभाग ।

-----  
संकल्प

27 अगस्त, 2016

संख्या-5/आरोप-1-647/2014 का०- 7429-- चूँकि झारखण्ड के राज्यपाल को यह विश्वास करने का कारण है कि श्रीमती साधना जयपुरियार (प्रथम बैच, गृह जिला-मेदिनीनगर) के प्रखण्ड विकास पदाधिकारी, मनिका, लातेहार के पदस्थापन अवधि में इनके विरुद्ध अभिलेख के साक्ष्य को छिपाने के लिए गायब करना, निर्धारित लक्ष्य 500 एकड़ के विरुद्ध मात्र 15.50 एकड़ में वृक्षारोपण कराना, मार्गदर्शिका के आलोक में कार्य नहीं करना, योजना के पर्यवेक्षण, निरीक्षण, मस्टर रॉल, सामग्री, अभिश्रव का संधारण नहीं करने, बिना पूर्व अग्रिम समायोजन के अगला अग्रिम संस्था को देने, तत्कालीन उपायुक्त/उप विकास आयुक्त, लातेहार के निदेशों का अनुपालन नहीं करने तथा सरकारी राशि का दुरुपयोग करने संबंधी आरोप, जैसा कि ग्रामीण विकास विभाग, झारखण्ड के पत्रांक-1463, दिनांक 28 फरवरी, 2014 से प्राप्त संलग्न प्रपत्र-‘क’ में प्रतिवेदित है, प्रथम दृष्ट्या प्रमाणित पाया गया है ।

2. अतः श्रीमती जयपुरियार के विरुद्ध प्रपत्र- ‘क’ में गठित आरोपों की जाँच हेतु झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-17(2)(5) के तहत विभागीय कार्यवाही संचालित किए जाने का निर्णय लिया गया है ।

3. तदनुसार एतद् द्वारा श्रीमती जयपुरियार को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ ।

4. श्रीमती जयपुरियार द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल श्री विनोद चन्द्र झा, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं ।

5. श्रीमती जयपुरियार के विरुद्ध विभागीय कार्यवाही के संचालन हेतु निदेशक, लेखा प्रशासन एवं स्वनियोजन, जिला ग्रामीण विकास अभिकरण, लातेहार को उपस्थापन पदाधिकारी नामित किया जाता है ।

6. विभागीय कार्यवाही के प्रस्ताव में सरकार का आदेश प्राप्त है ।

झारखण्ड राज्यपाल के आदेश से,

**दिलीप तिर्की,**

सरकार के उप सचिव ।

-----